



بِسْمِ اللَّهِ الرَّحْمَنِ الرَّحِيمِ

ಏಕದೇವೋಪಾಸನೆಯ ಹಿನ್ನೆಲೆಯಲ್ಲಿ ಹರ್ಷಾರತ್ ಪೈಗಂಬರ್^(ಸ)ರ ಜೀವನ ಚರಿತ್ರೆಯ ವಿವರಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಷಾರತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 27-03-2026 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ಹುದ್, ತಅವ್ಹದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಷಾರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಆಯ್ದದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಹರ್ಷಾರತ್ ಪೈಗಂಬರ್^(ಸ)ರ ಜೀವನ ಚರಿತ್ರೆಯ ಹಿನ್ನೆಲೆಯಲ್ಲಿ ತೌಹೀದ್‌ನ ಬಗ್ಗೆ ಪ್ರಸ್ತಾಪಿಸಲಾಗುತ್ತಿತ್ತು. ಮಕ್ಕಾ ವಿಜಯದ ಸಮಯದಲ್ಲಿ ವಿಗ್ರಹಗಳನ್ನು ನೀಗಿಸಿದ ವಿವರಗಳನ್ನು ಕಳೆದ ಮಿತ್ತ್ವಗಳಲ್ಲಿ ವಿವರಿಸಲಾಗಿದೆ. ಇವೆಲ್ಲವನ್ನೂ ಹರ್ಷಾರತ್ ಪೈಗಂಬರ್^(ಸ) ತೌಹೀದ್‌ನ ಘೋಷಣೆಯಾಗಿಯೇ ಮಾಡಿದ್ದರು. ಅಂದರೆ, 'ನೀವು ಆರಾಧಿಸುವ ವಿಗ್ರಹಗಳ ಸ್ಥಿತಿ ಹೀಗಿದೆ' ಎಂದು ತೋರಿಸಲಿಕ್ಕಾಗಿ. ತಾಯಿಫ್‌ನ ಜನರ ವಿಗ್ರಹವಾದ 'ಲಾತ್' ಬಗ್ಗೆ ಹೀಗೊಂದು ವರದಿಯಿದೆ: 'ಲಾತ್' ವಿಗ್ರಹವನ್ನು ಮೂರು ವರ್ಷಗಳವರೆಗೆ ಒಡೆಯದಿರುವಂತೆ ತಾಯಿಫ್‌ನ ಜನರು ವಿನಂತಿಸಿದ್ದರು. ಆದರೆ ಹರ್ಷಾರತ್ ಪೈಗಂಬರ್^(ಸ)ರ ತೌಹೀದ್‌ನ ಮೇಲಿದ್ದ ನಿಷ್ಠೆ ಇಂತಹ ರಾಜಿಯನ್ನು ಒಪ್ಪಿಕೊಳ್ಳಲಿಲ್ಲ. ಆ ವಿಗ್ರಹವನ್ನು ಒಂದು ವರ್ಷ ಮತ್ತು ನಂತರ ಒಂದು ತಿಂಗಳವರೆಗೆ ಕೆಡವದಿರಲು ತಾಯಿಫ್‌ನ ಜನರು ಶಿಫಾರಸು ಮಾಡಿದರು, ಆದರೆ ಅವರ ಈ ವಿನಂತಿಯನ್ನು ಕೂಡ ಹರ್ಷಾರತ್ ಪೈಗಂಬರ್^(ಸ) ಒಪ್ಪಿಕೊಳ್ಳದೆ ಆ ವಿಗ್ರಹವನ್ನು ಕೆಡವಿಹಾಕಿದರು.

ಹರ್ಷಾರತ್ ಪೈಗಂಬರ್^(ಸ) ಮಕ್ಕಾದ ಮುಶ್ರಿಕರ ವಿರುದ್ಧವಾಗಿ ನಿಂತು ಕಆಬವನ್ನು ವಿಗ್ರಹಗಳಿಂದ ಮುಕ್ತಗೊಳಿಸಿದ್ದರಲ್ಲದೆ, ಮುಸ್ಲಿಮರ ಹೃದಯಗಳಲ್ಲಿಯೂ ತೌಹೀದನ್ನು ಬಲವಾಗಿ ಸ್ಥಾಪಿಸಿದರು. ಹರ್ಷಾರತ್ ಪೈಗಂಬರ್^(ಸ) ಸಹಾಬಿಯರಿಗೆ ಎಂತಹ ಉನ್ನತ ಮಟ್ಟದ ತರಬೇತಿ ನೀಡಿದರೆಂದರೆ, ಅವರ ಹೃದಯಗಳಲ್ಲಿ ಶಿರ್ಕಿನ ಯಾವುದೇ ಆಲೋಚನೆ ಉಂಟಾಗಲಿಲ್ಲ.

ಹರ್ಷಾರತ್ ಇಬ್ನು ಅಬ್ಬಾಸ್^(ರ)ರಿಂದ ಹೀಗೆ ವರದಿಯಾಗಿದೆ: ಹರ್ಷಾರತ್ ಉಮರ್^(ಓ) ಮಿಂಬರ್ ಮೇಲೆ ನಿಂತು ಹೀಗೆ ಹೇಳುತ್ತಿರುವುದನ್ನು ಅವರು ಕೇಳಿದರು: "ನಾನು ಹರ್ಷಾರತ್ ಪೈಗಂಬರ್^(ಸ) ಹೀಗೆ ಹೇಳುವುದನ್ನು ಕೇಳಿದ್ದೇನೆ: ಕ್ರೈಸ್ತರು ಈಸಾ ಮಸೀಹರ ಪ್ರಶಂಸೆಯಲ್ಲಿ ಮಿತಿಮೀರಿದಂತೆ, ನೀವು ನನ್ನ ಪ್ರಶಂಸೆಯಲ್ಲಿ ಉತ್ತೇಜ್ಜಿ ಮಾಡಬೇಡಿರಿ. ನಾನು ಕೇವಲ ಅಲ್ಲಾಹನ ದಾಸನಾಗಿದ್ದೇನೆ. ಆದ್ದರಿಂದ ನೀವು ನನ್ನ ಬಗ್ಗೆ 'ಅಲ್ಲಾಹನ ದಾಸ ಮತ್ತು ಅವನ ಪ್ರವಾದಿ' ಎಂದು ಹೇಳಿರಿ."

ಒಂದು ಸಂದರ್ಭದಲ್ಲಿ ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: "ನೀವು ನಿಮ್ಮ ತಂದೆ-ತಾತಂದಿರ ಮೇಲೆ ಆಣೆ ಹಾಕುವುದನ್ನು ಅಲ್ಲಾಹನು ನಿಷೇಧಿಸಿದ್ದಾನೆ. ಯಾವನಾದರೂ ಆಣೆ ಹಾಕುವುದಾದರೆ ಅವನು ಅಲ್ಲಾಹನ ಮೇಲೆ ಆಣೆ ಹಾಕಲಿ ಅಥವಾ ಸುಮ್ಮನಿರಲಿ." ಅಲ್ಲಾಹನ ತೌಹೀದ್‌ನ ಮುಂದೆ ಬೇರೆ ಯಾವುದೇ ವಸ್ತುವನ್ನು ಸ್ವಲ್ಪಮಟ್ಟಿಗಾದರೂ ಪರಿಗಣಿಸುವುದನ್ನು ಹರ್ಷಾರತ್ ಪೈಗಂಬರ್^(ಸ) ಸಹಿಸುತ್ತಿರಲಿಲ್ಲ.

ಸಹಾಬಿಯೊಬ್ಬರು ಹರ್ಷಾರತ್ ಪೈಗಂಬರ್^(ಸ)ರೊಡನೆ ಹೀಗೆ ಕೇಳಿದರು: "ಯುದ್ಧದಲ್ಲಿ ಓರ್ವ ಶತ್ರು ನನ್ನ ಕೈಯನ್ನು ಕತ್ತರಿಸಿ ಕೂಡಲೇ ಆತ ಕಲಿಮ ಪಠಿಸಿ ಇಸ್ಲಾಂ ಸ್ವೀಕರಿಸುವುದಾಗಿ ಘೋಷಿಸಿದರೆ, ನಾನು ಅವನನ್ನು ಕೊಲ್ಲಬಹುದೇ?" ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: "ಇಲ್ಲ, ಅವನನ್ನು ಕೊಲ್ಲಬಾರದು." ಹರ್ಷಾರತ್ ಪೈಗಂಬರ್^(ಸ) ಇನ್ನಷ್ಟು ವಿವರಿಸುತ್ತಾ ಹೇಳಿದರು: "ಒಂದು ವೇಳೆ ಅವನು ಕಲಿಮ ಪಠಿಸಿದ ನಂತರ ಸಹ ನೀನು ಅವನನ್ನು ಕೊಂದರೆ, ಅವನು ಕಲಿಮಾದ ಕಾರಣದಿಂದ ನಿನಗಿಂತ ಉತ್ತಮ ಸ್ಥಿತಿಯಲ್ಲಿ ಆಗುವನು ಮತ್ತು ನೀನು ಅವನಿಗಿಂತ ಕೆಟ್ಟ ಸ್ಥಿತಿಗೆ ತಲುಪುತ್ತೀಯೆ."

ಹಿರಿಯ ಸಹಾಬಿಯರಲ್ಲಿ ಕೂಡ ಯಾರಾದರೂ ಇಂತಹ ಕೃತ್ಯವೆಸಗಿದ್ದರೆ, ಹರ್ಷಾರತ್ ಪೈಗಂಬರ್^(ಸ) ಅದನ್ನು ತೀವ್ರವಾಗಿ ಖಂಡಿಸುತ್ತಿದ್ದರು. ಆದರೆ ಇಂದಿನ ಉಲೇಮಾಗಳ ಸ್ಥಿತಿಯನ್ನು ನೋಡಿರಿ. ಪಾಕಿಸ್ತಾನದಲ್ಲಿ ಅಹ್ಮದಿಯರು ಕಲಿಮಾ ಪಠಿಸುವವರಾಗಿದ್ದರೂ ಅವರ ಮೇಲೆ ನಡೆಯುತ್ತಿರುವ ದೌರ್ಜನ್ಯಕ್ಕೆ ಮಿತಿಯೇ ಇಲ್ಲ. ಈ ದೌರ್ಜನ್ಯ ಎಸಗುವವರ ತೀರ್ಪನ್ನು ಈ ವರದಿಯ ಮೂಲಕ ಹರ್ಷಾರತ್ ಪೈಗಂಬರ್^(ಸ) ನೀಡಿದ್ದಾರೆ. ಈಗಲಾದರೂ ಆ ದೇಶದ ಉಗ್ರವಾದಿ ಮೌಲ್ವಿಗಳ ಹಿಂದೆ ಹೋಗುವ ಜನರು ಯೋಚಿಸಬೇಕು.

ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: ನಿಮ್ಮ ವಿಷಯದಲ್ಲಿ ನಾನು ಅತಿ ಹೆಚ್ಚು ಭಯಪಡುವುದು ಸಣ್ಣ ಶಿರ್ಕ್ ಬಗ್ಗೆ, ಅಂದರೆ ತೋರಿಕೆ ಬಗ್ಗೆಯಾಗಿದೆ. ಪುನರುತ್ಥಾನದ ದಿನದಂದು ಜನರಿಗೆ ಅವರ ಕರ್ಮಗಳ ಪ್ರತಿಫಲವನ್ನು ನೀಡುವಾಗ, ಅಲ್ಲಾಹನು ತೋರಿಕೆ ಮಾಡುವ ಜನರೊಡನೆ ಹೀಗೆ ಹೇಳುವನು: 'ನೀವು ಲೋಕದಲ್ಲಿ ಯಾರಿಗಾಗಿ ತೋರಿಕೆ ಮಾಡುತ್ತಿದ್ದೀರೋ ಅವರ ಬಳಿಗೇ ಹೋಗಿರಿ. ಅವರ ಬಳಿ ನಿಮಗೆ ಏನಾದರೂ ಪ್ರತಿಫಲ ಸಿಗುತ್ತದೆಯೇ ಎಂದು ನೋಡಿರಿ.'

ಹರ್ಷ್ ಪೈಗಂಬರ್^(೨) ಹೇಳಿದರು: “ಅಲ್ಲಾಹನು ಹೀಗೆ ವಿವರಿಸುತ್ತಾನೆ - ಮನುಷ್ಯನು ನನ್ನನ್ನು ಸುಳ್ಳಾಗಿಸುತ್ತಾನೆ ಮತ್ತು ನನ್ನ ಸ್ಥಾನಕ್ಕೆ ಬೆಲೆಕೊಡುವುದಿಲ್ಲ, ವಾಸ್ತವದಲ್ಲಿ ಇದು ಅವನಿಗೆ ಶೋಭೆ ತರುವುದಿಲ್ಲ. ಅವನ ಸುಳ್ಳಾಗಿಸುವಿಕೆ ಏನೆಂದರೆ, ಅವನು ಮರಣಾನಂತರದ ಜೀವನವನ್ನು ನಿರಾಕರಿಸುತ್ತಾನೆ. ಆದರೆ ಅವನನ್ನು ಮೊದಲ ಬಾರಿ ಸೃಷ್ಟಿಸಿದಂತೆಯೇ ಮರುಸೃಷ್ಟಿಸುವುದು ಸಹ ಅಲ್ಲಾಹನಿಗೆ ಸುಲಭವಾಗಿದೆ. ಅಲ್ಲಾಹನಿಗೆ ಬೆಲೆಕೊಡದೇ ಇರುವುದು ಏನೆಂದರೆ, ಅವನು ಅಲ್ಲಾಹನಿಗೆ ಪುತ್ರನಿದ್ದಾನೆ ಎಂದು ನಂಬುವುದಾಗಿದೆ. ಆದರೆ ಅಲ್ಲಾಹನು ಎಲ್ಲ ರೀತಿಯ ಅಗತ್ಯಗಳಿಂದ ಮುಕ್ತನು, ನಿರಪೇಕ್ಷನು ಮತ್ತು ಏಕನಾಗಿದ್ದಾನೆ.”

ಸೂರಾ ಇಖ್ಲಾಸಿಗೆ ವಿವರಣೆ ನೀಡುತ್ತಾ ಹರ್ಷ್ ಮಸೀಹ್ ಮೌಊದ್^(೩) ಒಂದೆಡೆ ಹೀಗೆ ಹೇಳುತ್ತಾರೆ: “ಅಲ್ಲಾಹನು ಎಂತಹ ಅಸ್ತಿತ್ವವೆಂದರೆ, ಎಲ್ಲರಿಗೂ ಅವನ ಅಗತ್ಯವಿದೆ. ಆದರೆ ಅಲ್ಲಾಹನಿಗೆ ಯಾರೂ ಅವಶ್ಯಕತೆ ಕೂಡ ಇಲ್ಲ ಎಂದು ಅಲ್ಲಾಹನು ತನ್ನ ಕುರಿತು ಸ್ವತಃ ಹೇಳುತ್ತಾನೆ. ಕೇವಲ ಒಂದು ಸಾಲಿನಷ್ಟೂ ಇರದ ಈ ಚಿಕ್ಕ ವಾಕ್ಯದಲ್ಲಿ, ಸೃಷ್ಟಿಕರ್ತನ ಅಸ್ತಿತ್ವವು ಎಲ್ಲ ರೀತಿಯ ಪಾಲುದಾರಿಕೆಯಿಂದ ಮುಕ್ತವಾಗಿದೆ ಎಂದು ಎಷ್ಟು ಸೂಕ್ಷ್ಮವಾಗಿ ಮತ್ತು ಅತ್ಯುತ್ತಮವಾಗಿ ವಿವರಿಸಲಾಗಿದೆ ಎಂಬುದನ್ನು ಕಾಣಬಹುದಾಗಿದೆ.”

ಹರ್ಷ್ ಪೈಗಂಬರ್^(೨) ಸೂರಾ ಇಖ್ಲಾಸನ್ನು ಖುರ್ಆನಿನ ಮೂರನೇ ಒಂದು ಭಾಗ ಎಂದು ಕರೆದಿದ್ದಾರೆ. ಈ ಬಗ್ಗೆ ಹರ್ಷ್ ಮಸೀಹ್ ಮೌಊದ್^(೩) ಹೇಳುತ್ತಾರೆ: “ಇದರ ಅರ್ಥವೇನೆಂದರೆ, ಸೂರಾ ಇಖ್ಲಾಸಿನ ವಿಷಯವು ವಿಶೇಷ ಪ್ರಾಮುಖ್ಯತೆಯನ್ನು ಹೊಂದಿದೆ. ಕೊನೆಗಾಲದಲ್ಲಿ ಎರಡು ದೊಡ್ಡ ಘಿತ್ಯಗಳು ಹುಟ್ಟಿಕೊಳ್ಳಲಿವೆ ಎಂದು ಪವಿತ್ರ ಖುರ್ಆನ್ ಮತ್ತು ಹದೀಸ್‌ಗಳ ಅಧ್ಯಯನದಿಂದ ತಿಳಿದುಬರುತ್ತದೆ. ಒಂದು ದಜ್ಜಾಲಿ ಘಿತ್ಯ ಮತ್ತು ಎರಡನೆಯದು ಯಲ್‌ಜೂಜ್ ಮಲ್‌ಜೂಜ್. ಈ ಎರಡೂ ಘಿತ್ಯಗಳು ಒಂದರ ನಂತರ ಇನ್ನೊಂದರಂತೆ ಇಸ್ಲಾಮಿನ ವಿರುದ್ಧ ನಿಲ್ಲಬೇಕಿತ್ತು. ಅದರಲ್ಲಿ ಒಂದು ಘಿತ್ಯ ಏಕದೇವನ ಬದಲಿಗೆ ಮೂರು ದೇವರುಗಳ ನಂಬಿಕೆಯನ್ನು ಹೊಂದಿದೆ, ಅಂದರೆ ತಂದೆಯಾದ ದೇವ, ಪುತ್ರನಾದ ದೇವ ಮತ್ತು ಪವಿತ್ರಾತ್ಮ. ಎರಡನೇ ಘಿತ್ಯ ನಾಸ್ತಿಕತೆಯದಾಗಿದೆ. ಅಂದರೆ ಅದು ದೇವನ ಅಸ್ತಿತ್ವವನ್ನೇ ಸಂಪೂರ್ಣವಾಗಿ ನಿರಾಕರಿಸುತ್ತದೆ. ಪವಿತ್ರ ಖುರ್ಆನ್ ಈ ಎರಡೂ ಘಿತ್ಯಗಳ ವಿಶ್ವಾಸಗಳನ್ನು ಖಂಡಿಸಿದೆ. ಏಕದೇವನ ವಿಶ್ವಾಸವನ್ನು ಮಾತ್ರ ಪವಿತ್ರ ಖುರ್ಆನ್ ಅಂಗೀಕರಿಸುತ್ತದೆ ಹಾಗೂ ಪುತ್ರನಾದ ದೇವ ಮತ್ತು ಪವಿತ್ರಾತ್ಮವನ್ನು ಕಟ್ಟುನಿಟ್ಟಾಗಿ ನಿರಾಕರಿಸಿದೆ ಮತ್ತು ಖಂಡಿಸಿದೆ. ಅಂದರೆ, ಪವಿತ್ರ ಖುರ್ಆನ್ ಮೂರು ದೇವರುಗಳಲ್ಲಿ ಕೇವಲ ಒಬ್ಬ ದೇವನ, ಅಂದರೆ ಏಕದೇವನ ನೈಜ ದೈವತ್ವವನ್ನು ಸ್ಥಾಪಿಸಿದೆ. ಏಕದೇವನ ಬೆಂಬಲವು ಪವಿತ್ರ ಖುರ್ಆನಿನ ಮೂರನೇ ಒಂದು ಭಾಗವಾಗಿರುವುದರಿಂದ, ಈ ಸೂರಾ ಇಖ್ಲಾಸ್ ಪವಿತ್ರ ಖುರ್ಆನಿನ ಮೂರನೇ ಒಂದು ಭಾಗವಾಗುತ್ತದೆ ಎಂಬುದು ಸ್ಪಷ್ಟ.”

ಹರ್ಷ್ ಮಸೀಹ್ ಮೌಊದ್^(೩) ಹೇಳುತ್ತಾರೆ: “ಖಚಿತವಾದ ತೌಹೀದ್ ಪ್ರವಾದಿಯ ಮೂಲಕ ಮಾತ್ರವೇ ಲಭಿಸಲು ಸಾಧ್ಯ ಉದಾಹರಣೆಗೆ, ನಮ್ಮ ಪೈಗಂಬರ್^(೨) ಅರೇಬಿಯಾದ ನಾಸ್ತಿಕರು ಮತ್ತು ಅಧರ್ಮಿಗಳಿಗೆ ಸಾವಿರಾರು ದೈವಿಕ ನಿದರ್ಶನಗಳನ್ನು ತೋರಿಸಿ, ದೇವನ ಅಸ್ತಿತ್ವವನ್ನು ಒಪ್ಪಿಕೊಳ್ಳುವಂತೆ ಮಾಡಿದರು.”

ಇಂದು ಯಲ್‌ಜೂಜ್ ಮಲ್‌ಜೂಜ್ ಮತ್ತು ದಜ್ಜಾಲ್ ವಿಷಯವನ್ನು ಬಿಡಿ, ಸ್ವತಃ ಮುಸ್ಲಿಮರೊಳಗೇ ನಿಜವಾದ ತೌಹೀದ್‌ನ ಅರಿವು ಉಳಿದಿಲ್ಲ. ಆದ್ದರಿಂದ ಈ ಯುಗದಲ್ಲಿ ಹರ್ಷ್ ಪೈಗಂಬರ್^(೨)ರ ಸತ್ಯಸಂಧ ಸೇವಕ ಹರ್ಷ್ ಮಸೀಹ್ ಮೌಊದ್^(೩) ಆಗಮಿಸಲಿಕ್ಕಿತ್ತು, ಅವರು ಆಗಮಿಸಿರುವರು. ಅವರು ತೌಹೀದ್ ವಿರುದ್ಧದ ಪ್ರತಿಯೊಂದು ದಾಳಿಯನ್ನು ಎದುರಿಸಿದರು. ಆದ್ದರಿಂದ, ನಾವು ನಿಜವಾದ ತೌಹೀದನ್ನು ನಂಬುವವರಾದರೆ ಮಾತ್ರ ನಾವು ನಿಜವಾದ ಬೈಅತಿನ ಹಕ್ಕನ್ನು ಪೂರೈಸಲು ಸಾಧ್ಯ.

ತೌಹೀದ್‌ನ ಉನ್ನತ ಸ್ಥಾನದ ಬಗ್ಗೆ ಒಮ್ಮೆ ಹರ್ಷ್ ಪೈಗಂಬರ್^(೨) ಹೀಗೆ ಹೇಳಿದರು: “ಹರ್ಷ್ ಮೂಸಾ^(೪) ಒಮ್ಮೆ ದೇವನೊಡನೆ ಹೀಗೆ ವಿನಂತಿಸಿದರು: ‘ಹೇ ದೇವಾ, ನಾನು ನಿನ್ನನ್ನು ಸದಾ ಸ್ಮರಿಸಲು ಮತ್ತು ನಿನ್ನೊಡನೆ ಪ್ರಾರ್ಥಿಸಲಿಕ್ಕಾಗಿ ಯಾವುದಾದರೊಂದು ಸಂಗತಿಯನ್ನು ನನಗೆ ಕಲಿಸಿಕೊಡು.’ ದೇವನು ಹೇಳಿದನು: ‘ಹೇ ಮೂಸಾ, ಲಾ ಇಲಾಹ ಇಲ್ಲಲ್ಲಾಹ್ ಎಂದು ಹೇಳು.’ ಹರ್ಷ್ ಮೂಸಾ^(೪) ಹೇಳಿದರು: ‘ದೇವಾ, ನಿನ್ನ ಎಲ್ಲ ದಾಸರು ಕೂಡ ಇದನ್ನೇ ಹೇಳುತ್ತಾರಲ್ಲವೇ?’ ಅದೇ ಕಲಿಮ ವಚನವನ್ನು ಹೇಳುವಂತೆ ದೇವನು ಪುನಃ ಆದೇಶಿಸಿದನು. ಹರ್ಷ್ ಮೂಸಾ^(೪)ರ ಒತ್ತಾಯದ ಮೇರೆಗೆ ಅಲ್ಲಾಹನು ಹೇಳಿದನು: ‘ಹೇ ಮೂಸಾ, ನನ್ನನ್ನು ಹೊರತುಪಡಿಸಿ ಲೋಕದ ಎಲ್ಲ ವಸ್ತುಗಳನ್ನು ಮತ್ತು ಏಳು ಭೂಮಿಗಳನ್ನು ಒಂದು ತಕ್ಕಡಿಯಲ್ಲಿ ಇಟ್ಟು, ಮತ್ತೊಂದು ತಕ್ಕಡಿಯಲ್ಲಿ ‘ಲಾ ಇಲಾಹ ಇಲ್ಲಲ್ಲಾಹ್’ ಎಂಬ ಕಲಿಮ ವಚನವನ್ನು ಇಟ್ಟರೆ, ಲಾ ಇಲಾಹ ಇಲ್ಲಲ್ಲಾಹ್ ಎಂಬ ವಚನವು ಇತರ ಎಲ್ಲ ವಸ್ತುಗಳಿಗಿಂತ ಹೆಚ್ಚು ಭಾರವಾಗಿ ತೂಗುವುದು.”

ಹರ್ಷ್ ಮಸೀಹ್ ಮೌಊದ್^(೩) ಒಂದೆಡೆ ಹೇಳುತ್ತಾರೆ: “ಹರ್ಷ್ ಪೈಗಂಬರ್^(೨)ರ ಬೋಧನೆಯೇನೆಂದರೆ, ‘ಲಾ ಇಲಾಹ ಇಲ್ಲಲ್ಲಾಹ್ ಮುಹಮ್ಮದ್‌ರಸೂಲುಲ್ಲಾಹ್’ ಎಂಬ ಕಲಿಮಾ ವಚನವನ್ನು ಪಠಿಸುವುದರಿಂದ ಪಾಪಗಳು ದೂರವಾಗುತ್ತವೆ. ಇದು ಪೂರ್ಣವಾಗಿಯೂ ಸತ್ಯವಾಗಿದೆ. ದೇವನನ್ನು ಏಕ, ಪಾಲುದಾರನಿಲ್ಲದವನು ಎಂದು ನಂಬುವ ಹಾಗೂ ಮುಹಮ್ಮದ್ ಪೈಗಂಬರ್^(೨)ರನ್ನು ಸರ್ವಶಕ್ತನೂ ಪಾಲುದಾರನಿಲ್ಲದವನೂ ಆದ ದೇವನು ಕಳುಹಿಸಿದ್ದಾನೆ ಎಂದು ವಿಶ್ವಾಸವಿಡುವವನು, ಅದೇ ಕಲಿಮಾದಲ್ಲಿ ನಂಬಿಕೆ ಇಡುವ ಸ್ಥಿತಿಯಲ್ಲಿ ಮೃತನಾದರೆ ನಿಸ್ಸಂದೇಹವಾಗಿಯೂ ಮುಕ್ತಿ ಪಡೆಯುವನು ಎಂಬುದು ಸ್ಪಷ್ಟವಾದ ಸತ್ಯವಾಗಿದೆ.”

ಒಂದು ಸಂದರ್ಭದಲ್ಲಿ ಹರ್ಷ್ ಪೈಗಂಬರ್^(೨) ಹೇಳಿದರು: ‘ಅಲ್ಲಾಹನ ಹೊರತು ಬೇರೆ ಆರಾಧ್ಯನಿಲ್ಲ, ಅವನು ಒಬ್ಬನೇ, ಅವನಿಗೆ ಯಾವ ಪಾಲುದಾರನಿಲ್ಲ ಮತ್ತು ಮುಹಮ್ಮದ್^(೨) ಅವನ ದಾಸ ಹಾಗೂ ಅವನ ರಸೂಲ್ ಆಗಿದ್ದಾರೆ ಮತ್ತು ಈಸಾ ಮಸೀಹ್ ಅವನ ದಾಸ ಹಾಗೂ ಅವನ ದಾಸಿಯ ಪುತ್ರನಾಗಿದ್ದಾನೆ ಹಾಗೂ ಮರಿಯಮನಿಗೆ ಅಲ್ಲಾಹನು ನೀಡಿದ ಕಲಿಮಾ ಹಾಗೂ ಅವನ ಕಡೆಯಿಂದ ಆಗಮಿಸಿದ ಒಂದು ಆತ್ಮವಾಗಿದೆ ಹಾಗೂ ಸ್ವರ್ಗ ಸತ್ಯವಾಗಿದೆ, ನರಕ ಸತ್ಯವಾಗಿದೆ’ ಎಂದು ಯಾರು ಸಾಕ್ಷಿ ನುಡಿಯುತ್ತಾನೋ, ಅಲ್ಲಾಹನು ಅವನನ್ನು ಸ್ವರ್ಗದ ಎಂಟು ಬಾಗಿಲುಗಳಲ್ಲಿ ಅವನು ಇಚ್ಛಿಸುವ ಬಾಗಿಲಿನಿಂದ ಒಳಸೇರಿಸುವನು.

ಹರ್ಝರತ್ ಪೈಗಂಬರ್^(ಸ) ಪ್ರತಿಯೊಂದು ಸಂದರ್ಭದಲ್ಲೂ ತೌಹೀದಿನ ಪ್ರಚಾರ ಮಾಡಿದರು ಮತ್ತು ಉಮ್ಮತ್‌ನ ಹೃದಯಗಳಲ್ಲಿ ಅದನ್ನು ಬೇರೂರಿಸಲು ಪ್ರಯತ್ನಿಸಿದರು. ಹರ್ಝರತ್ ಮುಸ್ಲಿಹ್ ಮೌಲೂದ್^(ಲ) ಹೇಳುತ್ತಾರೆ: ಹರ್ಝರತ್ ಪೈಗಂಬರ್^(ಸ)ರಿಗೆ ಅಲ್ಲಾಹನ ಘನತೆಯನ್ನು ವಿವರಿಸುವ ಉತ್ಸಾಹ ಎಷ್ಟಿತ್ತೆಂದರೆ, ವಿರೋಧಿಗಳು ಕೂಡ ಇದನ್ನು ಒಪ್ಪಿಕೊಳ್ಳುತ್ತಿದ್ದರು. ಫ್ರೆಂಚ್ ಇತಿಹಾಸಕಾರನೊಬ್ಬ ಹೀಗೆ ಬರೆದಿದ್ದಾನೆ: “ಪ್ರವಾದಿತ್ವದ ಘೋಷಣೆಯಿಂದ ಹಿಡಿದು ಮರಣದ ವರೆಗೆ ಹರ್ಝರತ್ ಪೈಗಂಬರ್^(ಸ)ರ ನಾಲಿಗೆಯಲ್ಲಿ ಸದಾ ಅಲ್ಲಾಹನ ಸ್ಮರಣೆಯಿತ್ತು. ಲೋಕವು ಅಲ್ಲಾಹನನ್ನು ಒಪ್ಪಿಕೊಳ್ಳುವಂತೆ ಮಾಡುವುದೇ ಅವರ ಏಕೈಕ ಉದ್ದೇಶವಾಗಿತ್ತು.”

ಹರ್ಝರತ್ ಮುಸ್ಲಿಹ್ ಮೌಲೂದ್^(ಲ) ಒಂದೆಡೆ ಹೀಗೆ ಹೇಳಿದ್ದಾರೆ: “ರಸೂಲುಲ್ಲಾಹ್^(ಸ)ರ ಸ್ಥಾನ ಎಷ್ಟೇ ಉನ್ನತವಾಗಿದ್ದರೂ ಮತ್ತು ನಮಗೆ ಅವರ ಮೇಲೆ ಎಷ್ಟೇ ಪ್ರೀತಿಯಿದ್ದರೂ ಅಲ್ಲಾಹನ ಘನತೆ ಅವರ ಸ್ಥಾನಕ್ಕಿಂತ ಬಹಳ ಉನ್ನತವಾಗಿದೆ ಎಂಬುದನ್ನು ಸದಾ ನೆನಪಿನಲ್ಲಿಡಬೇಕು. ದೇವನು ಅನಾದಿ ಮತ್ತು ಅನಂತ ಆಗಿದ್ದಾನೆ ಹಾಗೂ ಮುಹಮ್ಮದ್ ರಸೂಲುಲ್ಲಾಹ್^(ಸ) ಅಲ್ಲಾಹನ ಅನುಗ್ರಹಗಳಲ್ಲಿ ಅತಿ ದೊಡ್ಡ ಅನುಗ್ರಹವಾಗಿದ್ದಾರೆ. ಅಲ್ಲಾಹನ ಸ್ಥಾನವನ್ನು ಕಸಿದುಕೊಳ್ಳುವಂತಹ ಯಾವುದಾದರೂ ಸ್ಥಾನವನ್ನು ನಾವು ಹರ್ಝರತ್ ಪೈಗಂಬರ್^(ಸ)ರಿಗೆ ನೀಡಿದರೆ, ಅದು ಅವರ ವ್ಯಕ್ತಿತ್ವಕ್ಕೆ ಮಾಡುವ ದ್ರೋಹವಾಗುವುದು.”

ಹರ್ಝರತ್ ಪೈಗಂಬರ್^(ಸ)ರಿಗೆ ತೌಹೀದಿನ ಸ್ಥಾಪನೆಯ ಬಗ್ಗೆ ಎಷ್ಟೊಂದು ಕಾಳಜಿಯಿತ್ತೆಂದರೆ, ಮರಣ ಶಯ್ಯೆಯಲ್ಲಿದ್ದಾಗಲೂ ಅವರ ಬಾಯಿಂದ ಪದೇ ಪದೇ ಈ ಮಾತುಗಳು ಹೊರಬರುತ್ತಿದ್ದವು: “ದೇವನು ಯಹೂದಿಯರು ಮತ್ತು ಕ್ರೈಸ್ತರ ಮೇಲೆ ಶಾಪ ಹಾಕಲಿ, ಏಕೆಂದರೆ ಅವರು ತಮ್ಮ ಪ್ರವಾದಿಗಳ ಸಮಾಧಿಗಳನ್ನು ಪೂಜಾ ಸ್ಥಳಗಳನ್ನಾಗಿ ಮಾಡಿಕೊಂಡರು.” ಅವರು ಪದೇ ಪದೇ ಇದನ್ನೇ ಹೇಳುತ್ತಿದ್ದರು. ಅಂದರೆ, ಅವರು ತಮ್ಮ ಜನಾಂಗಕ್ಕೆ ನೀಡಿದ ಕೊನೆಯ ಉಪದೇಶ ಮತ್ತು ಕೊನೆಯ ಸಂದೇಶ ‘ಬಹುದೇವಾರಾಧನೆಗೆ ಕಾರಣವಾಗುವಂತಹ ಸ್ಥಾನವನ್ನು ನನಗೆ ನೀಡಬೇಡಿ’ ಎಂದಾಗಿತ್ತು.

ನಾವು ತೌಹೀದಿನ ವಾಸ್ತವತೆಯ ಅರಿವನ್ನು ಮೂಡಿಸಿಕೊಂಡು, ತೌಹೀದ್ ಸ್ಥಾಪನೆಯ ಹಿಂದಿದ್ದ ಹರ್ಝರತ್ ಪೈಗಂಬರ್^(ಸ)ರ ನೋವನ್ನು ಅರ್ಥಮಾಡಿಕೊಂಡು, ಅದಕ್ಕಾಗಿ ಸಂಪೂರ್ಣ ಪ್ರಯತ್ನ ಮಾಡಿ ನಿಜವಾದ ಏಕದೇವೋಪಾಸಕರಾಗಬೇಕಾಗಿದೆ. ಅಲ್ಲಾಹನು ನಮಗೆ ಅದರ ಸೌಭಾಗ್ಯ ನೀಡಲಿ - ಆಮೀನ್.

(ಖುತ್ಬದ ಕೊನೆಯಲ್ಲಿ ಹುಝೂರ್ ಹೇಳಿದರು:) ‘ಇರಾನ್ ವಿರುದ್ಧದ ಯುದ್ಧದ ಮೂಲಕ ಅಮೆರಿಕ ಮತ್ತು ಇಸ್ರೇಲ್ ಲೋಕದ ಮೇಲೆ, ವಿಶೇಷವಾಗಿ ಮುಸ್ಲಿಂ ದೇಶಗಳ ಮೇಲೆ ತಮ್ಮ ಪ್ರಾಬಲ್ಯವನ್ನು ಸ್ಥಾಪಿಸಲು ಬಯಸುತ್ತಿವೆ, ಇದರಿಂದ ಪರಿಸ್ಥಿತಿ ಮತ್ತಷ್ಟು ಹದಗೆಡುತ್ತಿದೆ. ಇದರ ನಡುವೆ ಅರಬ್ ದೇಶಗಳಿಗೂ ನಷ್ಟವಾಗುತ್ತಿದೆ.’ (ಈ ಪರಿಸ್ಥಿತಿಯನ್ನು ಅರ್ಥಮಾಡಿಕೊಂಡು ಒಗ್ಗಟ್ಟಾಗುವಂತೆ ಹುಝೂರ್ ಮುಸ್ಲಿಮರಿಗೆ ಎಚ್ಚರಿಕೆ ನೀಡಿದರು.)

(ಹುಝೂರ್ ಹೇಳಿದರು:) ಅಲ್ಲಾಹನು ನಮಗೆ ಈ ದೃಷ್ಟಿಯಿಂದಲೂ ದುಆಗಳನ್ನು ಮಾಡುವ ಸೌಭಾಗ್ಯ ನೀಡಲಿ ಮತ್ತು ಇಸ್ಲಾಮಿನ ರಾಷ್ಟ್ರಗಳು ಒಗ್ಗಟ್ಟಿನ ಹಾರದಲ್ಲಿ ಪೋಷಿಸಲ್ಪಡಲು ತೌಫೀಕ್ ನೀಡಲಿ. ಆಮೀನ್.

-----*****-----

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْكُرُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, ‘Masjid Mubarak’, Islamabad, Tilford, U.K. On 27-03-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha’at Team for Nazarath Nashr-O-Isha’ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon